

11 ta' April, 1958

Imhallfin:—

Is-S.T.O. Prof. Dr. A.J. Mamo, O.B.E., Q.C., B.A., LL.D.

President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, K.M., B.Litt., LL.D.

Charles Grixti

versus

Salvino Schembri et.

**Gudikat — Sentenza — Żball fi-Isem tal-Partijiet — Nullità
— Trasfuzjoni tal-Gudizzju — Registrazzjoni tas-Sentenza
— Art. 59 (1) u 235 tal-Kodiċi tal-Proċedura Ċivili.**

Wiehed mill-elementi meħtieġa għall-gudikat hu l-identità tal-persuni li kienu parti fil-kawża ta' qabel u li huma parti fil-kawża ta' wara; u n-nuqqas ta' dan l-element hu biżżejjed b'ie x jeskludi l-gudikat.

Jekk is-sentenza preċedenti, invokata bħala gudikat, giet mogħ-t'ja u registrata f'ismijiet diversi minn dawk li fidhru fil-kawża l-għida, ma tistgħax dik is-sentenza tigi nvokata bħala gudikat fil-kawża ta' wara, għax ma jistgħax jingħad li dik is-sentenza hija bejn l-istess partijiet, avvolja jkun

f'ttratta minn sempliċi żball żgħir tal-pinna li ma jistgħax joħloq edda ekwivoku. Il-Qorti ma tista' tagħmel zejn fil-kawża li ssir wara biex tneħhi dak l-iżball, u ma tistgħax hliet inezorabbilment tħares lejn is-sentenza preċedenti kif tinsab reġ'strata, bl-iżball b'kollox. Dik ir-registrazzjoni hija l-unika prova awtentika tas-sentenza; u żball fl-isem jew il-kunjom ta' waħda mill-partijiet f'sentenza, li ma jkunx għe, jew ma jistgħax jiġi korrett bil-mezz li toffri l-liġi, jinduċi n-nullità tagħha.

Jista' jingħad li dik is-sentenza għandha titgħies li hi fis-seħh sakemm ma tiġix annullata; iżda naturalment isseħh fl-ismijiet tal-persuni li jidhru f'ha; u jibqa' għalhekk li ma tikkostitwix għudikat ostattiv għall-kawża li ssir wara li fiha jidhru partijiet diversi minn dawk li jidhru fis-sentenza ta' qabel.

Jekk fil-kawża li ssir wara tkun parti xi persuna li ma kienetx parti fil-kawża ta' qabel, fejn għet mogħtiya s-sentenza bl-iżball, dik il-persuna ma tistgħax tallega li hi mhix preġudikata bl-iżball li ttehed u tinvoka l-għudikat fil-kawża sussegwenti; għax hi ma kienetx parti fil-għudizzju preċedenti, u hu prinċipju f'din il-materja illi min ma kienx parti fil-għudizzju, u lanqas k'en fih legittimament rappreżentat bil-mezz tal-awtur tiegħu jew ta' xi rappreżentant legittimu tiegħu, ma jistgħax jibbenefika minn sentenza bħala "res judicata".

Għaldaqstant, jekk imut l-attur f'kawża, u ssir it-trasfuzjoni tal-għudizzju favur uħud mill-eredi tiegħu b'ismijiet żbaljati, u s-sentenza tingħata favur dawk il-persuni hekk indikati hawn, dik is-sentenza lanqas ma tista' tiġi nvokata bħala għudikat, f'kawża li ssir wara, minn waħda mill-eredi tal-attur fil-kawża l-oħra li ma kienetx parti f'dik il-kawża għax ma għetx inkluża fil-proċedura tat-trasfuzjoni tal-għudizzju.

Il-Qorti:— Rat l-att taċ-ċitazzjoni quddiem il-Prim' Awla tal-Qorti Civili tal-Maestà Tagħha r-Regina, li bih l-attur, wara li ppremetta illi huwa kien ikkonsenja lill-immemmi Emmanuele Schembri motor-boat b'makna "Singer 6 cylinders" biex jirriparaha; u illi l-konvenut, ċjoè l-im-

semmi Schembri, la rripara dik il-motor-boat u lanqas irrestitwihelu; talab illi, premessi d-dikjarazzjonijiet neċessarji u mogħtija l-provvedimenti opportuni, il-konvenuti jġu kundannati jirrestitwulu l-motor-boat fuq indikata f'terminu qasir u perentorju li jġi lilhom prefiss; u in difett, jġu kundannati jħallsuh il-valur tal-istess motor-boat, f'ammont li jġi likwidat, bl-interessi legali. Salva l-azzjoni għad-danni għal kull dewmien u għal kull deterjorament il-istess motor-boat. Bl-ispejjeż kontra l-konvenuti;

Rat id-dikjarazzjoni tal-attur;

Rat in-nota tal-eċċezzjonijiet tal-konvenuti, li biha allegaw illi kontra d-domandi, kif huma konċepiti, josta l-gudikat, għaliex b'kawża oħra li l-mejjet Emmanuele Schembri, missier u awtur tal-eċċipjenti, u r-raġel rispettiv tal-eċċipjenti l-oħra Maria, deċiża minn dik il-Qorti fit-18 ta' Frar 1955, fi-ismijiet "Emmanuele Schembri vs. Charles Grixti", u li għaliha jagħmlu riferenza, dan Grixti, il-lum l-attur, fuq talba espressa tal-istess Emmanuele Schembri, kien ġie anzi kundannat li jirtira huwa stess il-motor-boat mill-poter tal-istess Emmanuele Schembri fi żmien hmistax il-gurnata; għalhekk it-talba biex huma l-lum jġu kundannati jirrestitwixxu din il-motor-boat ma hemmx lokha, għaliex impliċitament huma ġa obligati jippermettu r-ritir tal-motor-boat da parti tal-attur. Huma qatt ma għamlu oppożizzjoni għal din ir-restituzzjoni; biss huma kienu nfurmaw lill-attur, b'ittra tagħhom tad-9 ta' Marzu 1955 li tagħha kopja tinsab annessa (dok. A), u li kienet responsiva għal ittra oħra tal-istess attur (dok. B) tas-26 ta' Frar 1955, illi huma, bhala depożitarji tal-motor-boat, u billi kellhom f'idejhom il-kura u l-kustodja tagħha fil-garage tagħhom (u li għal dan id-depożitu u għal din il-kura u kustodja l-attur kien ġie allura, bl-istess sentenza, kundannat iħallashom £8 fis-sena mill-ewwel ta' Gunju 1949), li qabel ir-rtir, jew kontestwalment miegħu, huwa kellu jħallashom l-ammont ta' £52.16.8 għal dan id-depożitu, kura u kustodja, għar-raġuni li huma kellhom, kif għandhom, skond id-dispożizzjonijiet tal-liġi id-dritt tar-ritenzjoni sakemm jithallas il-kumpens. Għal dawn ir-raġunijiet id-domandi tal-attur huma għal kollox insostenibbli, u għandhom jġu riġettati,

bl-ispejjet, ghax huwa sata' jagixxi ezekuttivament mill-ewwel, wara li jkun uniforma ruhu mall-ligi, kieku huma ghamlu oppozizzjoni;

Omissis;

Rat is-sentenza tal-Qorti fuq imsemmija tas-7 ta' Mejju 1957, li biha rrespingiet l-eccezzjoni tal-gudikat opposta mill-konvenuti u l-kjamata fil-kawza, bl-ispejjet kontra taghhom, u ddifferiet il-kawza ghat-trattazzjoni ulterjuri taghha; wara li kkunsidrat;

Illi ghall-azzjoni tal-attur il-konvenuti u l-kjamata fil-kawza jopponu l-gudikat moghti minn din il-Qorti fit-18 ta' Frar 1955, fil-kawza fl-ismijiet "Emmanuele Schembri vs. Charles Grixti";

Ikkunsidrat, rigward din l-eccezzjoni;

Illi, biex din l-eccezzjoni tista' tirnexxi, hemm bżonn l-ewwelnett li jigi ezaminat jekk jikkonkorrix l-ewwel element tal-gudikat, dak, jigifieri, jekk is-sentenza ga msemmija tal-1955 kienetx giet maqtugha f'kawza bejn l-istess persuni li jidhru bhala kontendenti fil-kawza odjerna;

Illi dik il-kawza kienet giet intavolata fis-6 ta' Frar 1952 minn Emmanuele Schembri kontra Charles sive Carmelo Grixti. B'rikors tat-13 ta' Jannar 1955, Maria armla minn Emmanuele Grixti, u Salvino, Carmelo, John, Vincent, Giuseppina, Antonio, u Teresa ahwa Grixti, wara li esponew li f'dawk il-granet miet l-imsemmi Emmanuele Grixti, l-attur, u halla bhala eredi tieghu ntestati lill-imsemmijin tfal tieghu ahwa Grixti, u lill-martu Maria, ghal dak li jirrigwarda l-porzjoni taghha tal-ko-akkwisti konjugali, u li l-kawza kienet tinsab differita ghas-sentenza ghat-18 ta' Frar 1955, talbu li l-gudizzju jkun trasfuz fil-persuna taghhom. u s-sentenza tkun moghtija fl-interess taghhom ehall-finijiet u effetti kollha tal-ligi. B'digriet tal-14 ta' Jannar 1955, dik it-talba giet milqugha minn din il-Qorti, li fit-18 ta' Frar 1955 iddecidiet il-kawza;

Evidentement, dik id-deċiżjoni giet pronunzjata fil-konfront, minn naħa waħda ta' Maria armla minn Emmanuele Grixti, Salvino, Carmelo, John, Vincent, Giuseppina, Antonio, u Teresa, aħwa Grixti, li fil-persuna tagħhom kien gie trasfuż il-gudizzju minhabba l-mewt ta' Emmanuele Grixti, u minn naħa l-oħra ta' Charles sive Carmelo Grixti, kif jidher mill-"occlio" ta' dik is-sentenza. Ma hemmx dubju li dan kollu kien l-effett ta' żball meħud mill-konvenuti f'din il-kawża, meta fil-kawża l-oħra ġa msemmija kkwalifikaw kunjombhom u kunjom l-awtur tagħhom bħala "Grixti" minflok bħala "Schembri"; imma dan l-iżball ma ġiex korrett, la qabel ma giet pronunzjata l-imsemmija sentenza, u lanqas wara u preċedentement għall-istituzzjoni ta' din il-kawża. Għalhekk jibqa' ndubitat li l-kawża l-oħra ma gietx pronunzjata bejn l-istess persuni li jiffiguraw bħala partijiet f'din il-kawża. Jonqos, b'dan il-mod, wieħed mill-elementi essenzjali biex ikun hemm il-gudikat, dak oġġett tal-identità tal-persuni;

Rat fol. 38 in-nota tal-imsemmija Maria armla Schembri bħala kuratriċi "ad litem" tal-imsemmija minuri Teodora sive Doris Schembri, u għall-bżonn anki bħala tutriċi tagħha, li biha appellat minn dik is-sentenza, u l-petizzjoni tagħha, li biha talbet li l-istess sentenza tiġi revokata, billi minflok tiġi milqugħa l-eċċezzjoni tal-gudikat opposta minnha; b!-ispejjeż taż-żewġ istanzi kontra l-attur appellat;

Omissis;

Ikkunsidrat;

Il-fatti rilevanti huma dawn;

Fis-6 ta' Frar 1952, Emmanuele Schembri, missier l-imsemmija minuri Teodora sive Doris Schembri, ippreżenta oġġett ta' revokazzjoni quddiem il-Prim'Awla tal-Qorti Ċivili kontra Charles sive Carmelo Grixti, li biha, wara li ppremetta illi l-konvenut kien ikkunsinnalu motor-boat bil-ħsara biex jeżaminaha u jgħidlu x'tiswijiet kienu jeħtieġulha, u illi mbgħad il-konvenut biddel il-ħsieb li jsewwi dik il-motor-boat, u minflok qabba lill-attur biex ibiegħha, imma dan

il-bejgh ma setghax isir, u l-motor-boat baqghet fil-garage tal-attur, u l-konvenut, ghalkemm interpellat, naqas li jiehu lura dik il-motor-boat, u l-attur ma riedx jibqa' nkari-kat minnha, dan talab li (a) l-imsemmi konvenut i'xun kundannat jirtira dik il-motor-boat fit-żmien li tiffissa l-Qorti, u (b) l-istess konvenut ikun kundannat ihallas lill-attur kumpens stabbilit mill-Qorti għall-okkupazzjoni ta' parti mill-garage tal-attur, flimkien ma' l-ispejjeż li l-attur għamel għat-trasport u għall-kura u konservazzjoni ta' dik il-motor-boat; bl-ispejjeż u imghaxijiet imsemmijin fiċ-ċitazzjoni;

Fuq din iċ-ċitazzjoni, dik il-Qorti kienet hatret perit biex jirrelata fuq it-talbiet tal-attur, u dan il-perit ipprezenta r-rapport tiegħu, u mbgħad halfu fis-26 ta' Gunju 1954. Dak inhar il-kawża giet imhollija għall-25 ta' Novembru 1954 għall-eżami tar-rapport. Fis-seduta ta' din l-aħhar data (25. 11. 54) l-attur, per mezz tal-avukat tiegħu, irrimetta ruhu għar-rapport tal-perit; u billi la l-konvenut u lanqas l-avukat tiegħu ma dehrux, il-Qorti ddifferiet il-kawża għall-14 ta' Frar 1955, għas-sentenza in difett ta' ostakolu;

Issa, gara illi fi-24 ta' Novembru 1954 (dok. S. fol. 50 ta' dan il-proċess) miet l-imsemmi attur Emmanuele Schembri. B'rikors preżentat fit-13 ta' Jannar 1955, l-armla tiegħu Maria, għall-interess tagħha fi-akkwisti konjugali, u sebgha minn uliedu, ċjoè Salvino, Carmelo, John, Vincent, Giuseppina, Antonio, u Teresa, bhala eredi ntestati tiegħu, talbu "biex il-gudizzju jiġi trasfuż fil-persuna tagħhom u s-sentenza tiġi mogħtija fi-interess tagħhom għall-finijiet u effetti kollha tal-liġi. Izda, bi żball evidenti, f'dan ir-rikors ir-rikorrenti kkwalifikaw ruħhom bhala armla u rispettivament ulied Emmanuele "Grixti"; minflok "Schembri". Dan ir-rikors (bil-kunjom hekk żbaljat) ġie milqugħ, u fiċ-ċitazzjoni saret l-aġġunta ta' isem dawk ir-rikorrenti bil-kunjom "Grixti", bhala l-persuni li fihom il-gudizzju ġie trasfuż;

Il-kawża giet maqtugħa fit-18 ta' Frar 1955. Is-sentenza, li biha ġew milqugħa t-talbiet miġjubin fiċ-ċitazzjoni,

giet mogħtija u registrata taht l-ismijiet maurijin fl-istess citazzjoni bi-agġunta fuq imsemmija, jġifieri "Emmanuele Schembri, u b'digriet tal-14 ta' Jannar 1955, Maria armia minn Emmanuele Grixti, Salvino, Carmelo, John, Vincent, Giuseppina, Antonio, u Teresa, ahwa Grixti, il-gudizzju gie trasfuż fil-persuna tagħhom, versus Charles sive Carmelo Grixti";

Kif jidher mill-atti tas-subasta li għalihom saret riferenza, minhabba l-indikazzjoni żbaljata tal-kunjom, l-imsemmija Maria Schembri u wliedha sabu diffikultà meta ġew biex jeżegwixxu dik is-sentenza; u b'rikors quddiem l-istess Qorti tat-2 ta' Gunju 1955 huma talbu l-korrezzjoni ta' dak l-iżball. Din it-talba tagħhom giet miċhuda; u peress illi ma saru ebda proċeduri oħra xierqa biex dak l-iżball jiġi rimedjat, is-sentenza għadha sal-lum registrata bl-ismijiet fuq imsemmija;

Issa, din hi s-sentenza li fuqha l-konvenuti fil-kawża preżenti bbażaw l-eċċezzjoni tagħhom tal-gudikat; li giet miċhuda mill-Ewwel Qorti, li dehrilha li f'dawk iċ-ċirkustanzi ma setgħax jingħad li dik is-sentenza kienet bejn l-istess partijiet;

Minn din is-sentenza tal-ahħar ma appellawx il-konvenuti kollha, iżda appellat biss l-imsejha fil-kawża Teodora sive Doris Schembri, rappreżentata minn ommha Maria armla Schembri;

Ikkunsidrat;

Fil-petizzjoni tal-appell jingħad l-ewwelnett illi l-bdil tal-kunjom "Grixti" ma' "Schembri" fir-rikors ta' trasfużjoni fil-kawża l-oħra kien "żball evidenti tal-pinna", "żwista żgħira". Li ma jista' johloq ebda ekwivoku, u għalhekk, apparti minn konsiderazzjonijiet oħra, il-prinċipji tan-"natural justice" għandhom jimmilitaw favur l-appellanti;

Il-Qorti tifhem dan ir-raġunament; imma b'dan kollu ma tistgħax legalment tiehdu f'konsiderazzjoni. Hi xejn ma tista' tagħmel, fil-proċeduri preżenti, biex tneħhi dak l-

zball, u ma tistghax hief inesorabbilmment thares lejn dik s-sentenza precedenti kif tinsab registrata bl-izball b'kol-lox. Dik ir-registrazzjoni hi l-unika prova awtentika taghha (art. 59 (1) K.O.P.C.). In bazi għall-gurisprudenza kostanti tal-Qrati Taghna (ara App. Civ. "Psaila vs. Conner", 28 ta' Frar 1958), zball fl-isem jew kunjom ta' wahda mill-partijiet f'sentenza, li ma jkunx gie jew ma jistghax jigi korrett bil-mezzi li toffri l-ligi, jinduci n-nullità taghha. Allura tista' tqum il-kwistjoni jekk, apparti kull haga oħra, is-sentenza in kwistjoni li fiha dak l-izball tistghax tigi nvokata bhala bazi għall-eċċezzjoni tar-"res judicata";

Fuq din il-kwistjoni, il-Mattirolo jghid illi fid-Dritt Ruman kien isehh il-principju rigoruz illi sentenza nulla minhabba difett fir-rekwiziti intrinseci u estrinseci taghha kienet inezistenti; u allura, "se una delle parti pretendesse invocarla per fondarvi un' 'exceptio rei judicatae', l'altra parte vittoriosamente vi contrapporrebbe una 'replicatio si ea res non sit judicata', oppure 'si ea sententia nullius momenti sit' ". Izda, jissokta jghid dak l-awtur, fid-Dritt Modern in-nullità, imqar jekk dikjarata mill-ligi stess, ma toperax minnha nnfsha, jigifieri mhix bizzejjed minnha stess biex tippriva s-sentenza mill-karattru ta' gúdikat, sakemm dik in-nullità ma tkunx giet, fuq proceduri skond il-ligi, dikjarata mill-awtorità kompetenti (Vol. V, §§ 19, 20, p. 16, 5 ta. ediz.; ara wkoll "Cassar Parnis vs. Soler", P.A. 11 ta' Marzu 1949, Kollez. Vol. XXXIII-II-344). Skond dan it-tagħlim, dik is-sentenza in kwistjoni għandha titqies li hi fis-sehh, izda, naturalment, fl-ismijiet tal-persuni li jidhru fiha; u dawn mhumiex l-istess persuni li huma l-konvenuti fil-kawża prezenti;

Ikkunsidrat;

Però, tkompli tghid l-appellanti, hi ma dehret xejn firrikors tat-trasfuzjoni fuq imsemmi, u għalhekk mhix pregiudikata bl-izball li ttiehed. Is-sentenza giet mogħtija favur l-attur, li kien missierha u li tieghu hi wahda mill-eredi ntestati, u għalhekk dik is-sentenza għandha tiswa favur taghha, molto pjù illi l-kawża kelliha bhala ogġett materja ta' natura indivizibbli;

Iżda, fil-fehma ta' dil-Qorti, dawn ir-riljevi tal-appellanti ma jidhrux li jistgħu jiġġjovawha. Hawn il-kwistjoni ma hix li tiġi allokata r-responsabilità ta' l-iżball li tteħed; il-kwistjoni hi biss illi, bhala fatt, l-iżball sar, u l-kawża tkomplet u giet deċiża fil-konfront ta' nies b'kunjom ieħor. L-appellanti nnfisha ma kienetx fosthom, għax huma stess hallewha barra, u hi ma tistgħax tinvoka s-sentenza bhala ġudikat ostattiv għall-kawża preżenti. Il-prinċipju f'din il-materja huwa illi min ma kienx parti fil-ġudizzju, u lanqas kien fih leġittimament rappreżentat bil-mezz tal-awtur jew ta' rappreżentant leġittimu tiegħu, ma jistgħax jibbenefika minn sentenza bhala "res judicata" favur tiegħu (art. 235 Kod. Org. Proc. Ċivili; u Fadda, art. 1351, § 2297). Fost il-konvenuti l-oħra ma hemm hadd li fil-kawża l-oħra kien leġittimament jirrappreżenta lill-appellanti. L-argument tagħha li hi kienet rappreżentata minn missierha, li kien l-attur originali, hu inaċċettabbli;

Bhala sostenn għall-argumenti tagħha l-appellanti ssottomettiet fit-trattazzjoni orali illi t-trasfużjoni li saret fil-kawża l-oħra ma kienetx neċessarja u ma għandha jkollha ebda effett; u għamlet riferenza għas-sentenzi "Tabone vs. Bugeja", 13 ta' April 1885 (Vol. X, p. 787), "D'Anastas vs. D'Anastas", 28 ta' Mejju 1926 (Vol. XXVI-I-498), u "Serra vs. Serra", 10 ta' Ġunju 1925, (Vol. XXVI-I-176). Fl-ewwel tnejn minn dawn is-sentenzi gie affermat il-prinċipju illi l-ommissjoni tar-rikors għat-trasfużjoni tal-ġudizzju fil-każ ta' mewt ta' xi waħda mill-partijiet ma ggħibx għan-nullità assoluta tal-atti suċċessivi, basta li, meta tiġi avvertita l-ommissjoni, id-difett jiġi sanat bir-rikors opportun u d-digriet relattiv. Issa, jidher ċar illi dan il-prinċipju ma għandux rilevanza għall-każ preżenti. Hawn ma kienx il-każ ta' ommissjoni tar-rikors għat-trasfużjoni; ir-rikors sar, imma sar b'ismijiet żbaljati. Is-sentenza l-oħra "Serra vs. Serra", ċitata mill-appellanti, għallmet illi l-effett interruttiv minhabba l-mewt jew tibdil fl-istat ta' xi waħda mill-partijiet fil-kawża ma għandu ebda effett hlief meta l-kawża tkun għad mhix fi stat li tiġi deċiża, ċjoè tkun spicċat id-diskussjoni u l-kawża tkun giet differita biex il-Qorti tiddelibera u tlesti s-sentenza;

Din l-istess dottrina giet ukoll affermata minn din il-Qorti fil-kawża "Tonna vs. Vella et.", maqtugħa fit-23 ta' Gunju 1952 (Vol. XXXVI-I-195). Izda dan it-tagħlim, fil-każ preżenti, ma jistgħax jgħin lill-appellanti. Infatti, Emmanuele Schembri miet, kif ġa ntqal, fi-24 ta' Novembru 1954. Għad illi wara dik id-data, u sa ma nghatat is-sentenza, ma sar kważi xejn aktar fil-kawża, hlief il-proċedura tat-trasfużjoni, jibqa' fatt illi "dak inhar" il-kawża kienet għadha tinsab differita għall-eżami tar-rapport tal-perit ġudizzjarju. Għalhekk, biex setgħet validament titkompla u tiġi maqtugħa, it-trasfużjoni kienet meħtieġa. Fis-sentenza "Tonna vs. Vella et." hawn fuq imsemmija, intqal illi l-eċċezzjoni tan-nullità tas-sentenza minhabba nuqqas ta' trasfużjoni ma hix assoluta, imma relattiva biss (hlief fil-każ ta' diviżjoni) għall-persuna li jkollha l-istess interess li kellha l-persuna li mietet; izda hu ċar li dan mhux rilevanti għall-każ preżenti, fejn, għar-raġuni li ntqalet fuq, ma hix in kwistjoni l-validità tas-sentenza l-oħra;

Galadarba l-attur originali kien miet u kien jeħtieġ li ssir it-trasfużjoni, u din fil-fatt saret f'isem ta' ċerti persuni, il-kawża tkomplet u giet deċiża, kif talbu huma stess fir-rikors, "fi-interess tagħhom". L-appellanti ma setgħetx baqgħet rappreżentata mill-attur originali, u, kif intqal, ma kienetx wara l-mewt tiegħu legittimament rappreżentata minn hadd ieħor. "La sentenza nella quale alcuno, nè il suo autore, non intervenne, non può per lui valere come cosa giudicata, nemmeno se giova e si tratta di obbligazione indivisibile" (Fadda, loc. cit., § 2300);

Għal dawn il-motivi, din il-Qorti taqbel mal-Ewwel waħda illi għall-eċċezzjoni tal-ġudikat opposta mill-appellanti kien jonqos ir-reqwiżit tal-"*eaedem personae*", u ma hemmx bżonn jiġi eżaminat jekk kienux jikkonkorru r-reqwiżiti l-oħra;

Għaldaqstant;

Din il-Qorti tiċhad l-appell u tikkonferma s-sentenza mogħtija mill-Ewwel Qorti fis-7 ta' Mejju 1957; bl-ispejjeż kontra l-appellanti;

U tordna li l-atti jġu rinviġati lill-Ewwel Qorti għall-ulterjuri trattazzjoni tal-kawża.
